

YÜNGA NGÜ 33

1. E ta te me mala ga nina amere fü Moses ö engü ro ta mo fü Moses agbü geni tate e cüru fü da ka Sinai ta ne neh?

-Me mala ta ga nina adü aköro de Moses fü da ka Sinai.

2. Me mere ta eyi baka ta te engü mala ne?

-Weyi.

3. Me mala ta fü Moses fü da la ga neh?

-Me le ta areke ngü d wü Israel.

4. Ngü ta te me eza areke de wü Israel ta ne ngü neh?

-Me mala ta ga te wü Israel mere wü riri keni 'buru la, nina a to maku fü üwü.

5. Te wü Israel mere ta wü riri kaka 'burü de la engü ena amere ta baye?

-Me ena ambusa üwü.

6. Enga wü Israel mala ta fü me ga neh?

-Wü Israel mala ta fü me ga ani ena amere wü riri kaka 'burü.

7. Wü Israel fi ta ga ani ti eyi amere wü riri ka Me 'burü?

-Weyi.

8. Wü Israel fi ta ga ani ti eyi amere wü riri ka me 'burü ne ka neh?

-Ka ete wü li ta ali de amere te üwü mere e ne.

9. Wü Israel ti ta eyi a mere wü riri ka me la 'burü?

-Abala de.

10. Wü Israel ti ta a mere wü riri ka Me la 'burü de ne ka neh?

-Tengü wü yaka üwü ye wü Adam ake Eva.

-Ka ete wü yaka ta üwü baka wü kpara ka tima fü wü siti ngü ne.

-Ka ete wüh yaka ta üwü baka kpara ka tima fü Satana ne.

11. Me wu ta ga wü Israel ti ta amere wü riri kaye 'buru de?

-Weyi.

12. Te me wu ta ga wü Israel ti ta amere wü riri kaye 'burü de kpö la, enga le ta areke ngü de üwü ta ne baye?

-Me le ta areke ngü de wü Israel ne, tengü me le ta agü tamü ngü fü wü Israel.

13. Me le ta agü tamü ngü neh fü wü Israel?

-Me le ta de wü wu ga ani ti amere wü riri keni 'burü de.

-Me le ta de wü Israel wu ga ami ti amere wü riri kani 'burü de, ka ete wüh yaka üwü gbü siti ngü ne.

-Me le ta de wü Israel wü ga, ka ete wü ti a mere wü riri kani 'burü de ne, me ena ati a küwa üwü bü maye ka kpi.

14. Wü Israel ena akpi ta neh ka neh te uwü o kpa wü te da ka Sinai?

-Ka eta le me eköro fü da la ne.

-Ka eta Me kaye njila ne.

-Ka eta Me le wü sitingü 'burü de ne.

-Ka eta Me embüsa wü kpara ka sitingü de kpi ne.

15. Wü mugbara, de wü wa ka mügbara, de ngü wa, de wa, wü yüga ta ne ngü neh?

-Ga me de njila.

-Ga me le wü siti wü ngü 'burü de.

-Ga me embusa wü kpara ka wü siti ngü de kpi.

-Fü tanga ta te Moses romo eyi ake Me ne, fü Mose ta adü ye esa da la.

-Mügbara mgbu ta fi bu a hiki sü esa da la.

-Wa mügbara mgbu ta fi bu a ei sü esa ede dala.

-Mere ngüwa mgbu ta fi bu ani nji da la.

-Fü da la ‘burü ta amgbü ayiki de wazi.

-Wü Israel mgbu ta nengete da la, ka ete cürü emere ta üwü amere ne.

-Fü me ta arö mo fü wü Israel gbü da la.

-Dene ngü ta te me mala ne:

Ni Tanga La Gogo 20:1-2

1-Fü me ta amala wü ngü ne:

2-“Ma de mere kpara me keyi, ta te koro de yi agbü Egypt, gbü kötö ka tima ka mbusa.

-Fü da ka Sinai fü me ta atö wü riri de njukpa ne.

-Dene gina riri ta te me tö ne.

Ni Tanga La Gogo 20:3

3-“yi ya reke gara me de bu dera.”

-Gbü gina riri la me mala ta ga ni de me bu mini.

-Me emgbü de me biringbö ne.

-Tengü gara me ma ne.

-Te ni küga fü wü kürü la, ni ö kürü la afa me.

-Te ni le ujabü la, ni ö engü eyi afa me dela ni mere riri ka me de.

-Te ni nü te kaje ka ni te di nda me dela, ni ö tini afa me tini aküru riri ka me.

-Te ni le de me di de me keni de wü ra nde de la, de la ni ekü ru eyi riri ka me.

-Me mala ga wü kpara ‘burü kuru wü riri keni eyi.

-Kpara te ena aküru wü riri ka me la engü ena akpi agbü wa de fi bedi ne.

-‘Bosu riri ta te me tö ne dene.

Ni Tanga La Gogo 20:4-5

4-“Yi ya areke kürü e de agbü kpi de ea tö wala fü kötö ne de.

5-yi ta a ö njuküta yi agbö nga nga de; ka e te Dera, Me de mürü yi, magü mara esi ti te wü kpara te üwü egbö nga gara me la, ambüsa wü jeji ka wü sitingü ka wü wowü gite wü na aköro wü kapra bata de bala.”

-Gbü riri de ‘bosu la me emala ta ga ni ya a reke kürü wü e gbü rü, teme fini a ndagba rini fefe de.

-Ni ya areke kürü e baka me de ne ka neh?

-Tengu me kaye de kürü.

-Tengü me baka mündü wala nü wala baka lu nda de.

-Te ni nda’ba teni fü wü e te me reke la fü me de la ni ö wü e te me reke la engegira nü fü me, tini a kürü wü riri ka me.

-Te ni nda’ba tini fü me de wü ra nda de, ni ta bu nga wü ngü keni de nda wü bü ni la, ni eküru la riri ka me.

-Me mala ta ga wü kpara ‘burü küru riri kame eyi.

-Mbusa teka makuru riri de kpi agbü wa te di fi bedi ne.

-Bala riri ta te me tö ne dene.

Ni Tanga la Gogo 20:7

7-“Yi ya a siti iri me de me kayi, ka e te me ti a mala ga kpara mere sitingü eyi de a i iri ni ne.”

-Gbü riri de bata la me mala ga ni ya a i riri ni kürürü de.

-Ale de ni kpe cürü iri me ne tengü neh?

-Ka ete iri me de me wü ‘burü biringbö ne.

-Ka ete iri me ke me wü ‘burü biringbo ne.

-Te ni gü iri me de cürü de la, ni kpe cürü me de, akü ru riri kaka.

-Te ni gv iri me kükürü la, ni za me kpa kükürü, akü ru riri kaka na.

-A esiti te mbarase kpe cürü kapra te di tete gina de la.

-Te kpara kpe cürü me de la, asiti.

-Me mala ga wü kpara ‘burü kuru wü riri kene eyi.

-Mbusa teka ma kru riri ka me de kpi.

-Dene bala riri ta te me to ne:

Ni Tanga La Gogo 20:8-11

8-“Yi wü ra ka Sabbath de yi ö engü njila.

9-Yi mere wü tima kayi ‘burü gbu ra de ma’diya la,

10-gbü menewa ra la de raka Sabbath fü me me kaye. Gbügbü yi ya amere wü tima ‘burü de, demu, de wü jeji kamu, de wü kpara ka tima kamu de weres wala komoko. Afe ta teye gbü ra la. Fü me ta a ö maku fefe amere engü njila.

-Gbü riri de bala la me emal ga ni ö ra de ka menewa ne nda fe te.

-Ni fe teni biringba agbü gima biringbö ne ka neh?

-Ka eta te me reke wü kpi ake kötö gbü sikpi ma’diya gbü skikpi menewa fa ta afe teye.

-Me mala ga ni fe teni gbü ra de menewa ne de ni fi nga baye me reke ani ‘burü ne.

-Te ni fe tini de tini a fi nga me la, ni eküru wü riri ka me.

-Te ni fe tini de, fini a tinga me la, ni eküru wü riri ka me.

-Me mala ga wü kpara ‘burü kuru riri kane eyi.

-Wü kpara te wüh eküru wü riri ka me la, wüh na a tima mbusa ka kpi fü üwü de fi bedi .

-Dene ‘bürüre riri ta te me tö ne.

Ni Tanga La Gogo 20:12

12-“Mu kpe cürü wömu ake ni mu, fü mu ara bi re fü kötö te me kame tö fü mu ne.”

-Gbü riri de ‘bürüre la, me emala ga ni kpe cürü wü wöni de nieyi ni.

-Ni kpe cürü wü wo ni de wü Nini tengü neh?

-Ka ete me tö wü wöni de wü Nini de wü cika nga ni ne.

-Te ni kpe cürü wü woni kü de la, ni eküru la riri ka me.

-Te ni je ngü ka wü Nini kü de la, ni eküru la riri ka me.

-Me mala ga wü kpara ‘burü kuru wü riri ka ni eyi.

-Me embusa wü kpara te wü eküru wü riri ka me de kpi te di fi bedi.

-Dene rir ma’diya ta te me tö ne:

Ni Tanga La Gog 20:13

13-“Mu ya amöro kpara de.”

-Gbü riri de ma’diya la, me mala ga ni ya amöro gara kpara de.

-Ni ya amöro gara kpara de neh ka neh?

-Ka ete me reke kpara maye, me ena amöro kpa ra kpa maye.

-Me mala ga te ni la kpara de la, ni moro kpara la eyi.

-Te ni le gara kpara de la, ni eküru la riri ma’da la.

-Me ga wü kpara ‘burü kuru wü riri kane eyi.

-Me ena ambusa wü kpara ‘burü te wüh eküru riri ka me ne de kpi te di agbü wa de ti bedi.

-Dene men wa riri tate me tö ne:

Ni Tanga La Gogo 20:14

14-“Mu ya ara de wara gara kpara de.”

-Gbü rir de mene wa la me mala ga ni ya arade ware gara kpara te di ware ni de wala gara kömökö te di watini de ne de.

-Ni ya are de gara kpara de bu wati ni wala wara ni ne teka neh?

-Ka ete me to werese birimgbö fü kömökö birimgbo de kömökö birimgbo fü werese birimgbo ne.

-Me mala ga te ni cika gara kpara de gümü ara de engü la, ni ra eyi de engü.

-Te ni cika gara kpara de gümü ye teka ara de engü la, ni eküru la riri ma’da la.

-Me mala ga wü kpara ‘burü kuru wü riri kane eyi.

-Wüh na ambusa wü kpara ‘burü te wü eküru riri ka me ne de kpi te di fi bedi gbü wa ne.

-Dene Lorozi riri ta te me tö ne:

Ni Tanga La Gogo 20:15

15-“Mu ya azi e de.”

-Gbü riri de Lorozi la me mala ga ni ya azi e ka wü bü ni de?

-Ni ya azi e ka wü bü nide ne ka neh?

-Ka ete me tö fü üwü maye ne.

-Me mala ga te ni fi nga ngü teka azi e ka wü bü ni la, ni zi ela eyi.

-Te ni cika e ka wü bürü de gümü ye teka aza la, ni eküru la riri ma'da la.

-Me mala ga wü kpara 'burü kuru wü riri kame eyi.

-Mbusa teka makuru riri de kpi gbü wa te di fi bedi.

-Dene 'Bazina riri ta te me tö ne:

Ni Tanga La Gogo 20:16

16-“Mu ya mala ngü te azi kiti kamu de wü de.”

-Gbü riri 'bazina la me ga niya asü wü de.

-Ni ya sü wü de ne ka.

-Ka ete wü koro kpaka me nda de ne.

-Ka ete wü eköro ka wü siti ngü ake Satana ne.

-Te ni mala tanü dela, ni emala wü fi ni aküru riri ka me.

-Te ni wü tanü kpö, ni le amal de la, ni esü wü de aküru riri ka me.

-Me mala ga wü kpara ‘burü kuru riri kane eyi.

-Mbusa teka wü kpara te wü eküru riri ka me ne de kpi gbü wa te di fi bedi.

-Dene njukpa riri ta te me tö ne:

Ni Tanga La Gogo 20:17

17-“Mu ya a ö gümu gba azi kiti kamu de mu ya ö gümu wara gara kpara, de wü e kaka na wu kpara ka tima kaka de werese, de komökö, de wü wü nü kaka na de wü e kaka na ‘burü de.”

-Gbü riri de njukpa la me ga, ni ya aö gümu wü e ka wü bü ni de.

-Ni ya aö gü mu wü eka wü bü ni de ne ka neh?

-Ka ete me tö fü üwü maye ne.

-Te ni ö gümu wü e ka wü büri la, ni eküru la riri ma’da la.

-Me mala ga wü kpara ‘burü kuru wü riri kane eyi.

-Wüh mbusa wü kpara ‘burü te wü eküru wü riri ka me ne de kpi gbü wa te di fi bedi.

-Dela wü riri ta te me tö fü wü Israel.

-Wü riri ta te me to fü wü Israel ne ta de riri te me tö fü wü kpara ‘burü.

-Mbusa teka te kpara kuru bu riri birimgbu la ne neh?

-Kpi gbü wa te di fi bedi.

-Te ni kuru bu riri birimbö la me mala ga a baka ete ni kuru wü riri la eyi 'burü.

-Satana jeta wü ngü ka me de ne dü fe ö wü tima la ta engü gbü kpi sidi de la de a reke fefe gbü wa te di fi bedi ne.

-Bu dü birimbö.

-Satana duru ta bu dü birimbö, fü me ta a mbusa engü de kpi.

-Wü malayika ta te üwü fa nga Satana ne duru ta dü fe fü me ta aliki üwü gbü kpi ha a reke sü fü üwü gbü wa te di ti bedi ne?

-Mu dü birimbö.

-Wü malayika tate wü fa nga Satana ne duru ta bu dü birimbö, fü me ta a mbusa üwü de kpi.

-Wü Adam ake Eva duru ta te me dü te, fu me ta a liki üwü gbü ye ka Eden sidi neh?

-Bu dü birimbö.

-Wü Adam ake Eva duru ta bu dü birimbö, fü me ta ambusa üwü de kpi.

-Me kaye de me de njila te kpara duru bu dü birimbö la, engu ena ambüsa kpara de kpi.

-Wü riri ka me baka mirayi la.

-Wü riri ka me baka mirayi ne baye?

-Wüh gü tamü wü sitingü keni fini.

-Wüh ö ni de ni cika wü sitingü keni.

-Me tö wü riri kani tini neh tengü neh?

-Agü lamü wü libiti ka magüma ni de wü siti ngü magüma ni.

-Bu baka ete te kpara ti awü libiti gbü ra yi de tu mirayi mane, ni ti a cika wü siti ngü ka magüma ni de bu teni cika tini agü riri ka me la.

-Me tö ta wü riri kaye la teka de wü Israel wü wü libiti emagü ma üwü de wü siti ngü gbü magüma wü.

-Me tö riri kaye la de wü kpara wü wü libiti emagüma wü de wü siti ngü de emagüma wü.

-Ka ele magüma ni dide libiti de wü sitingü emagüma ni ne, gara e te ni na amere teka a köro ede me ne ma.

-Ka ete magüma ni di de libiti dewü sitingü emagüma ma ni ne, gara ete ni na amere de me le ni re ma.

-Ni ti a züru wü libiti kani de wü sitingü ka magüma ni ne de.

-Kpara te ti azüru libiti de wü sitingü de magüma ni ne de da?

-Bü me.